

अत्यंत कष्ट के दिन थे मुहा. दिन कटना- जैसे तैसे समय बीत जाना; दिन काटना- किसी प्रकार समय व्यतीत करना; दिन में तारे दिखना- सिर घूमने लगना, बदहवास हो जाना; दिन में तारे देखना- तेज नजर होना; दिन को दिन रात को रात न समझना- अथक परिश्रम करना; दिन को रात बतलाना- उलटी बात कहना; दिन चढ़ना- धूप निकल आना; दिन ढलना/डूबना- सूर्यास्त हो जाना; दिन दहाड़े- खुल्लमखुल्ला, सीनाजोरी के साथ; दिन दूना रात चौगुना- निरंतर वृद्धिगत होना; दिन निकलना- सूरज उगना; दिन फिरना- सुख के बाद दुख या इसके विपरीत होना।

दिनकर पुं. (तत्.) सूर्य।

दिनचर्या स्त्री. (तत्.) 1. दिनभर के कार्यक्रम 2. दिन भर किए जाने वाले कार्यों की पूर्वयोजना।

दिन-दिन अव्य. (तत्.) दिन-प्रतिदिन, कालक्रमानुसार।

दिन-पंजी स्त्री. (तत्.) 1. डायरी, दैनंदिनी 2. वह पंजी जिसमें प्रतिदिन किए गए कार्यों का विवरण हो। daybook

दिनबल पुं. (तत्.) (ज्यो.) 1. ग्रहों का वह बल जो रात्रि की अपेक्षा दिन में अधिक होता है 2. राशियों का बल जो दिन में अधिक प्रभावी होता है उदा. सिंह, कन्या, तुला, वृश्चिक, कुंभ, मीन ये राशियाँ दिन में बली होती हैं।

दिनमणि पुं. (तत्.) सूर्य।

दिनमान पुं. (तत्.) ज्यौ. सूर्योदय से सूर्यास्त तक समय का ज्ञान बिना. रात्रिमान।

दिनरात अव्य. (तद्.) 1. सब समय, सर्वदा, सदा 2. लगातार पर्या. अहर्निश, अहोरात्र मुहा. दिन रात एक करना- अत्यंत परिश्रम करना; दिनरात लगे रहना- बिना रुके कार्य करते रहना।

दिनांक पुं. (तत्.) गणना के अनुसार दिन का विशिष्ट क्रमांक, तिथि, तारीख।

दिनांकर पुं. (तत्.) 1. तिथि अंकित करने का कार्य या भाव, तारीख डालना 2. तिथि निश्चित करना।

दिनांक दर्शक पुं. (तत्.) 1. दिनांक बतलाने वाला पत्रक, कैलेंडर, दिन दर्शिका 2. पुस्त. पाठको को वितरित पुस्तकों के कार्डों को चार्ज ट्रे में लगाने के लिए प्रयुक्त ऐसे गाइड जिनमें दिनांक अंकित हो date guide

दिनांक पर्ची स्त्री. (तत्.) पुस्त. 1. पुस्तक की जिल्द की जेब में रखी गई पर्ची या कार्ड जिस पर वितरण की तिथि लिखी जाती है 2. पुस्तक के अंतिम पृष्ठ पर चिपकाई गई पर्ची जिस पर वितरण/लौटाने की तिथि अंकित की जाती है।

दिनांकित वि. (तत्.) जिस पर तारीख पड़ी हो, ऐसा (पत्र, दस्तावेज आदि)।

दिनानुदिन अव्य. (तत्.) दिन प्रतिदिन, रोजाना, नित्य।

दिनेश पुं. (तत्.) 1. सूर्य 2. ज्यौ. दिन का स्वामी ग्रह।

दिनेशज पुं. (तत्.) सूर्य के पुत्र, यम, शनि। स्त्री. दिनेशजा-यमुना।

दिनोंदिन पुं. (तत्.) 1. दे. दिन प्रतिदिन 2. कालक्रमानुसार, उत्तरोत्तर।

दिनोंधी स्त्री. (देश.) एक रोग, जिसमें धूप में या दिन में रोगी को स्पष्ट दिखलाई नहीं पड़ता।

दिपदिपाना अ.क्रि. (अनु.) 1. चमकना, दिपना 2. क्रम से जलते बुझते रहना।

दिपना अ.क्रि. (तद्.) चमकना, दीप्त होना।

दिपाना प्रेर.क्रि. (तद्.) चमकाना, दीप्त करना।

दिमाग पुं. (अर.) 1. खोपड़ी के अंदर का मांसल भाग, गूदा, मस्तिष्क 2. बुद्धि, अकल दे. बुद्धि 3. अहंकार उदा. उसका दिमाग बहुत ऊपर हो गया है 4. ध्यान, एकाग्रता उदा. दिमाग से काम करो मुहा. दिमाग आसमान पर होना- बहुत घमंड होना; दिमाग खाना- ज्यादा बोलकर परेशान करना;